



၅

ပြုံးချင်စရာလုပ်ပါ။

ဟာသထည့်ပါ။

ဒီနည်းက မတူကွဲပြားတဲ့  
ပရိသတ်ဆီ ရောက်ဖို့နဲ့ လူတွေက  
သတင်းစကားကို ဆက်ဖြန့်ပေးဖို့  
အားပေးတဲ့ နေရာမှာ  
အသုံးဝင်ပါတယ်။

## မီဒီယံ ဥပမာများ အားလုံး

### ● အရေးပါတဲ့ ပိုစတာ အရောအနှော

အီဂျစ်အနုပညာရှင်များနဲ့ ထောက်ခံသူများ အီဂျစ်သမ္မတ မူဘာရက်ပုံတွေကို လူသိများထင်ရှားတဲ့ ရုပ်ရှင်ပိုစတာတွေနဲ့ ရောနှော ဖန်တီးလိုက်ပါတယ်။ ပုံတွေ အင်တာနက်ပေါ်မှာ မြန်မြန်ဆန်ဆန် ပျံ့သွားပါတယ်။ ပိုစတာတွေထဲက မူဘာရက်ရဲ့ တန်ခိုးအရှိန်အင်အားတွေကို နှုတ်ယူပစ်လိုက်ပါတယ်။ ဒါ့အပြင် သူတို့ကိုယ်သူတို့ တတ်ကြွလှုပ်ရှားသူလို့ မထင်တဲ့ပြည်သူတွေကိုပါ သူတို့သမ္မတကို ရင်ဆိုင်ရလာစေပါတယ်။

သုံးစွဲခဲ့တဲ့ Tool များ - ဒစ်ဂျစ်တယ် ဓာတ်ပုံတည်းဖြတ်တဲ့ ဆော့ဖ်ဝဲ၊ Facebook၊ ဘလော့များ၊ အီးမေးလ်၊ Youtube.

### ဆက်လေ့လာရန် လင့်ခ်များ

မီဒီယံစလိုက်ရှိုး - <http://bit.ly/363qyA>

### ● လူ့အခွင့်အရေးအတွက် ကာရာအိုကေ မီဒီယံများ

လိင်လုပ်သားများအတွက် အာရှပစိဖိတ် ကွန်ယက် ခွဲခြားဆက်ဆံမှုနဲ့ သူတို့ကို အပြစ်ကျူးလွန်သူတွေလို ဆက်ဆံမှုကို ဥပဒေအရ တုံ့ပြန်တဲ့ အနေနဲ့ လိင်အလုပ်သမားတွေက နိုင်ငံရေးအရ လူသိများသူတွေကို စရိုက်လက္ခဏာထားပြီး လောင်ပြောင်တဲ့ ကာရာအိုကေ မီဒီယံတွေ ထုတ်ခဲ့ပါတယ်။ မီဒီယံတွေကို ဘားတွေ၊ ကလပ်တွေ နဲ့ပါတီပွဲတွေမှာ ပြပြီး လိင်လုပ်သားတွေ အချင်းချင်း သူတို့လုပ်ငန်းခွင်မှာ ပညာပေးနိုင်ခဲ့ပါတယ်။ ကာရာအိုကေ မီဒီယံတွေကို လူသိရှင်ကြား ထောက်ခံပြောတဲ့ အစည်းအဝေးတွေနဲ့ လိင်လုပ်သားအသိုင်းအဝိုင်း၊ သူတို့အရေးကိုစုထုတ်ဖော်ပြောဆိုတဲ့ မူဝါဒချမှတ်သူတွေရဲ့ တွေ့ဆုံဆွေးနွေးပွဲတွေမှာလည်း ပြသခဲ့ပါတယ်။ မီဒီယံတခုထဲကနေ အွန်လိုင်းမှာ ကြည့်သူပေါင်း ၁၀,၀၀၀ နီးပါး ရှိခဲ့ပါတယ်။

သုံးစွဲခဲ့တဲ့ Tools များ - ဒစ်ဂျစ်တယ် မီဒီယံ ကင်မရာများ၊ မီဒီယံ တည်းဖြတ်တဲ့ ဆော့ဖ်ဝဲလ်၊ blip.tv၊ Youtube၊ ဘလော့များ

### ဆက်လေ့လာရန် လင့်ခ်များ

မီဒီယံ - <http://bit.ly/1CIB7N>

ဝဘ်ဆိုဒ် - <http://apnsw.org/>

### ● Lukashenko ကို သူ့အလိုကျ Lu-net ကို ပေးလိုက်ပါ။

ဘယ်လာရပ်စ်(Belarus) မှ ထောက်ခံသူများ သမ္မတ အလက်ဇန်းဒါး လူကာရှင်ကို (Alexander Lukashenko) က အင်တာနက် ဆင်ဆာဖြတ်မှုကို ပိုတိုးချဲ့သွားမယ်လို့ ကတိပြုပြီးတဲ့နောက် ဘယ်လာရပ်စ်က ထောက်ခံအားပေးသူတွေနဲ့ ဘလော့ဂါတွေက သမ္မတမွေးနေ့ပွဲကို ပြောင်လောင်ချီးမြှောက်တဲ့ LuNet ခေါ်တဲ့ ဝက်ဆိုဒ်အုပ်စုတခု ဖန်တီးခဲ့တယ်။ LiveJournal နဲ့ YouTube အစား LuNet ရဲ့ ဝက်ဆိုဒ်နစ်ခုကတော့ လွန်ကဲတဲ့ ထိန်းချုပ်မှုတွေနဲ့ ဆင်ဆာဖြတ်ထားတဲ့ အစိုးရပါဒ်ဖြန့်တွေနဲ့ ပြည့်နေတဲ့ LuJournal နှင့် LuTube ပဲ ဖြစ်တယ်။ LuNet ဝဘ်ဆိုဒ်တွေရဲ့ လောင်ပြောင်လိုရင်းက လူကာရှင်ကို သူ့အကြိုက် ဝေဖန်ချက်တွေ အတိုက်အခံလုပ်မှုတွေကင်းတဲ့ အင်တာနက်ပုံစံဖန်တီးပေးထားတာဖြစ်တယ်။ ရည်ရွယ်ချက်က ဘယ်လာရပ်စ်မှာ အင်တာနက် ဆင်ဆာဖြတ်မှုနဲ့ နိုင်ငံရေးကြောင့် ထိန်းသိမ်းခံရတဲ့ ဘလော့ဂါတွေအကြောင်း လူတွေအာရုံစိုက်လာအောင်ပဲ ဖြစ်ပါတယ်။

အသုံးပြုခဲ့တဲ့ Tools များ - ဘလော့ဂ်များ၊ LiveJournal၊ Youtube

### ဆက်လေ့လာရန် လင့်ခ်များ

LuNet - <http://bit.ly/YPNqN>

တွေ့ဆုံမေးမြန်းစဉ် - <http://bit.ly/mNFV3>



FREE EGYPT YOUTUBE CHANNEL



ASIA PACIFIC NETWORK OF SEX WORKERS

## လုပ်ရှားမှုအတွက် ကြိုတင်စီစဉ်ပါ

- ဟာသလုပ်နေတဲ့ အချိန်မှာတောင် စည်းရုံးလှုံ့ဆော်မှုနည်းနာတွေက လှုံ့ဆော်လိုတဲ့ လူတွေရဲ့အားကောင်းမှုနဲ့ ကိုက်ညီရင် အကောင်းဆုံးပါ။ အိဂျစ်တွေရဲ့ ပိုစတာလှုံ့ဆော်ရေးအဖွဲ့က လူငယ်တွေရဲ့ ဓာတ်ပုံတည်းဖြတ်မှုအသိပညာတွေနဲ့ သူတို့ရဲ့ အင်တာနက်ပေါ်မှာ ရယ်စရာပုံရိပ်ပျံ့နှံ့သွားတာကို သဘောကျတဲ့ ဆန္ဒတွေဆီကနေပြီး အကျိုးအမြတ်ရသွားတာဖြစ်တယ်။
- Lunet လုပ်ရှားမှုတွေမှာ မည်သူတဦးတယောက် သို့မဟုတ် အဖွဲ့အစည်းကမှ ထိန်းချုပ်နေတာ မဟုတ်ပါဘူး။ ဒီနည်းလမ်းက ပျက်ရယ်ပြုသရော်တဲ့ ပုံရိပ်တွေနဲ့ ဝတ်ဆိုင်တွေကို မျှဝေရင်း ပါဝင်လုပ်ရှားလာသူ ဦးရေများလာစေတယ်။ နောက်ပြီး ပုံဖန်တီးမှုကို တသမတ်ထဲမရှိအောင် ထားပြီး အာဏာကြီးသူတွေကို သရော်လှောင်ပြောင်လို့ ရလာနိုင်တဲ့ အန္တရာယ်တွေကို ငြီးငွေ့မသွားစေနိုင်တော့ပါဘူး။
- ဒီလိုစိတ်အပန်းဖြေတဲ့ ကာရာအိုကေး၊ အရက်ဘားလို နေရာမျိုးတွေမှာ ဖြန့်ဝေနိုင်တဲ့ ယခုလိုသတင်းအချက်အလက်မျိုးဟာ အရေးကိစ္စတစ်ခုမှာ ပတ်သက်ရမှာကြောက်တဲ့ လူတွေရဲ့ စိတ်ကို လျော့နည်းစေပါတယ်။ အွန်လိုင်းပေါ်မှာလည်း လူတွေ ယခုလိုပဲ ကြောက်စိတ်နည်းသွားတတ်တာမျိုးတွေ ရှိပါတယ်။
- လူတွေ တယောက်နဲ့တယောက် အကျွမ်းတဝင် ရှိပြီး ပျော်ရွှင်စရာကောင်းတဲ့ အချိန်များ ရှိခြင်းဟာ အစွမ်းထက်တဲ့လှုံ့ဆော်ရေးတမျိုး ဖြစ်နိုင်ပါတယ်။ သမ္မတမူဘာရက်ကို ရုပ်ရှင်ပိုစတာတွေနဲ့ ဖြတ်ညှပ်ကပ်တာ သို့မဟုတ် သမ္မတလူကာရှင်ကိုအတွက် အင်တာနက် စတာတွေရဲ့ တစိတ်တဒေသအနေနဲ့ လူတွေဟာ သူတို့ရဲ့ လူမှုဆက်ဆံရေးကွန်ယက်တွေပေါ်က သူတို့ ပရိသတ်တွေ၊ ဘလော့တွေ၊ ဓာတ်ပုံဝေတဲ့ ဝက်ဆိုဒ်တွေမှာ ဝေဖန်ချက်ပေးနိုင်ပြီး အသစ်တင်လိုက်တိုင်း ပုံကို အကောင်းဘက်ကနေလည်း မှတ်ချက်ပေးနိုင်ပါတယ်။



WWW.TANTAWY.TK

## ပြဿနာဆန်းစစ်ချက်

**ခေါင်းစဉ်** - ဘယ်လာရပ်စ်က Flash mobs (လျှပ်တပြတ်လူအစုအဝေး)  
**ပါဝင်သူများ** - ဘာလာရပ်စ် တိုက်တွန်းနှိုးဆော်သူများ  
**နေရာ** - ဘယ်လာရပ်စ်ရှိ ပြည်သူ့ရင်ပြင်များ၊ ၂၀၀၆ ခုနှစ်  
**ဝက်ဆိုဒ်** - [http://community.livejournal.com/by\\_mob/](http://community.livejournal.com/by_mob/)

### ရှင်းလင်းဖော်ပြချက်

၂၀၀၆ ဘယ်လာရပ်စ် သမ္မတရွေးကောက်ပွဲကို တုံ့ပြန်တဲ့အနေနဲ့ တိုက်တွန်းနှိုးဆော်သူများက သမ္မတလူကာရှင်ကို ဝင်အရွေးခံမှုကို ဆန့်ကျင်ရန် အင်တာနက်သုံးပြီး လူစုပွဲများ စီစဉ်ခဲ့ပါတယ်။ သူတို့စီစဉ်ခဲ့တဲ့ လူစုပွဲများက “Flash Mobs” များဖြစ်ခဲ့ပါတယ်။ Flash Mobs ဆိုတာ အကြမ်းဖျင်းဖြစ်တယ်။ ပြီးတော့ လက်ငင်းအချိန်တိုအတွင်းမှာပဲ အများပိုင်နေရာများမှာ များပြားတဲ့လူများစုမိပြီး လူစုမကွဲခင် လူ ဝိရားမှုတစ်ခုပြုလုပ်ကြခြင်းဖြစ်တယ်။ ဒီ“Flash Mobs” တွေဟာ များသောအားဖြင့် ဝက်ဆိုဒ်များ၊ ဘလော့ဂ်များ၊ SMSများ နဲ့ အွန်လိုင်းစကားပြောကဏ္ဍများပေါ်မှာ မဖြစ်ခင် တရက်၊ နှစ်ရက်အတွင်းမှာပဲ စီစဉ်ကြပါတယ်။ ဘယ်လာရပ်စ်တွင် အစိုးရ ခွင့်ပြုချက်မရတဲ့ အဖွဲ့များ လှုပ်ရှားမှုကို တားမြစ်မှုများကြောင့် သူတို့မှာ ထူးခြားတဲ့အချက်ပေးမှုများ ရှိပါတယ်။ Flash Mob တခုမှာဆိုရင် လူ ၄၀ ၅၀ လောက်က ပြည်သူ့ရင်ပြင်ထဲကို ရေခဲမုန့်တွေ စားပြီးဝင်လာကြတယ်။ ဒါဟာ လူစုလူဝေးလုပ်ခွင့်ကို တားမြစ်ထားတာကို အာရုံရောက်အောင် ဟာသစွက်ဆွဲဆောင်ခြင်း တမျိုးပဲဖြစ်တယ်။ လူငယ်တွေ ဘာမှမလုပ်ပဲ အတူတူရေခဲမုန့်စားတာတောင် အချို့အဖမ်းခံခဲ့ရပါတယ်။ အချို့လူတွေက ဖမ်းဆီးတာတွေကို ဓာတ်ပုံရိုက်ယူပြီး ဓာတ်ပုံတွေ LiveJournal နဲ့ အခြားဝက်ဆိုဒ်တွေပေါ်မှာ ကျယ်ကျယ်ပြန့်ပြန့် ပျံ့နှံ့ခဲ့ပါတယ်။ Flash Mob အနေနဲ့လည်းနိုင်ငံတကာက မီဒီယာအာရုံကို သိသိသာသာရခဲ့တယ်။ ဘယ်လာရပ်စ် ဂျာနယ်လစ် ဘလော့ဂါ ဇန်နဝါရီလ ၁၀ ရက်နေ့မှာ “ဒီ Flash Mob ရဲ့ ရလဒ်က အာဏာပိုင်တွေဟာ ရေခဲမုန့်စားသူတွေကိုတောင် ဖမ်းနိုင်တယ်ဆိုပြီး သူတို့ရဲ့ ညံ့ဖျင်းရက်စက်မှုကို လူအများအပြားတွေသွားတာပါပဲ။ လူတွေလည်း ငါတို့လူမှုအသိုင်းအဝန်းထဲမှာ တခုခုတော့မှားနေပြီ ဆိုတာ သိသွားပါတယ်။”

**အသုံးပြုခဲ့တဲ့ Tool များ** - LiveJournal ရဲ့ ပုဂ္ဂိုလ်ရေးနဲ့ အဖွဲ့အစည်းဆိုင်ရာ စာမျက်နှာ ၂ မျိုးလုံး၊ ICQ (ချက်တင်စကားပြော ပရိုဂရမ်)။ မိုဘိုင်းဖုန်းများပေါ်မှာ စာသားမက်ဆေ့ချ်များ။

**လက်လှမ်းမီမှုအတိုင်းအတာ** - လူ ၁၀၀-၂၀၀ လောက်ရှိတဲ့ တက်ရောက်သူအများဆုံး Flash Mob ၂၀၀၆ ရွေးကောက်ပွဲအတွက် တုံ့ပြန်ချက်အနေနဲ့ Flash Mob ၁၂ ခု။ ပါဝင်သူအများစုက မင်္ဂိုဏ်း မြို့တော်(Minsk) ကဖြစ်တယ်။

**ကုန်ကျစရိတ်** - အခမဲ့၊ ဒါပေမဲ့ SMS က တဆင့်စာသားမက်ဆေ့ချ်ပို့တာအတွက် ပိုက်ဆံနည်းနည်းကုန်နိုင်ပါတယ်။

**အရင်းအမြစ်များ** - စုဝေးရောက်ရှိလာသော လူများအတွက် အင်တာနက်လက်ခံရရှိမှုနဲ့ မိုဘိုင်းဖုန်းအသုံးပြုနိုင်မှုများ။

**ကြာချိန်** - မည်သည့်နေရာမှ မဆို လျှပ်တပြတ်လူအစုအဝေး (Flash Mob) အတွက် လူတွေကို စီစဉ်စုဆောင်းဖို့ အချိန်နာရီအနည်းငယ် ရက်အနည်းငယ်ပဲလိုပါတယ်။ လူစုရန်ကြေညာဖို့ အချိန်အကြာကြီးယူရင် အာဏာပိုင်တွေ သိသွားနိုင်တဲ့အတွက် အဲဒီထက်တော့ပိုကြာလို့ မဖြစ်ပါဘူး။

**ခက်ခဲမှုအဆင့်** - အဆင့် ၁

**ဆက်လေ့လာရန်လင့်ခ်များ**

**ဘလော့ဂ်များနဲ့ ဓာတ်ပုံများ** - <http://bit.ly/19JnAB>

**ဆောင်းပါးများ** - <http://bit.ly/11hBvm> <http://bit.ly/11iHGA>



[HTTP://BIT.LY/19ZKT](http://bit.ly/19ZKT)

## ကိုယ်တိုင်လုပ်ဆောင်ရန်

### မေးမြန်းချက်

- စည်းရုံးရေးရဲ့အစိတ်အပိုင်းအနေနဲ့ လူတွေကို ပံ့ပိုးမှုများ၊ ဗီဒီယိုများ၊ ကာတွန်းတွေ လုပ်ဖို့တောင်းဆိုမလား။ ဒါတွေကို အွန်လိုင်းမှာ ဝေမျှမလား။ ဒီလိုလုပ်လို့ လူတွေရဲ့ အမည်မဖော်လိုမှုကို ထိခိုက်မလား။
- သရော်လှောင်ပြောင်တဲ့ စာသား၊ (သို့) ဂီတ များဖြင့် ပြုလုပ်တဲ့ စည်းရုံးလှုံ့ဆော်ရေးများရဲ့ တစိတ်တဒေသအဖြစ် လူတွေအသုံးပြုတဲ့ ပံ့ပိုးမှုတွေနဲ့ ဗီဒီယိုတွေကို ခြေရာကောက်ဖို့ ခက်ခဲနိုင်ပါတယ်။ လူတွေရဲ့ ဝေမျှမှုတွေကို ဘယ်လိုစုဆောင်းမလဲ။
- သတင်းပေးချက်တွေ အရေးကိစ္စမှာ ပါဝင်သူတွေကို လေးစားမှုပေးခြင်းနဲ့ သုံးထားတဲ့ သရော်စာတွေကို ဘယ်လိုချိန်ညှိပေးမလဲ။ လူတွေရဲ့ ယုံကြည်ကိုးစားခံရတုန်း တပြိုင်တည်းမှာပဲ ဘယ်လောက်ထိ ဟာသလုပ်နိုင်မလဲ။
- အစိုးရကို ရှုတ်ချပေးနေသူတွေနဲ့ အလုပ်လုပ်နေတဲ့ ဒေသတွင်းမှာ ဆိုးရွားပြင်းထန်တဲ့ နောက်ဆက်တွဲ အကျိုးဆက်တွေရှိနေသလား။
- လှုပ်ရှားမှုနဲ့ စည်းရုံးလှုံ့ဆော်ရေးကို လူသိအောင်ပြုလုပ်တဲ့နေရာမှာ မီဒီယာကို တိုက်ရိုက်ချဉ်းကပ်မလား။
- သမရိုးကျစည်းရုံးလှုံ့ဆော်ရေးလုပ်နေတဲ့ အခွင့်အရေးအဖွဲ့အစည်းတွေနဲ့ အလိုက်အလျောက်ဖြစ်လာတဲ့ စည်းရုံးလှုံ့ဆော်ရေးများ (သို့) စာသား၊ ဂီတ စတာတွေပါဝင်တဲ့ စည်းရုံးလှုံ့ဆော်ရေးကြားမှာ ဘယ်လိုဆက်ဆံရေးမျိုးရှိသလဲ။ ဘာပဲဖြစ်ဖြစ် ဒီအဖွဲ့အစည်းတွေနဲ့ ပူးပေါင်းသင့်သလား။
- လှုပ်ရှားမှုမှာ လူတွေကို အများပိုင်နေရာများတွင် စုစည်းဖို့ဆိုရင် ဒီစုဝေးမှုတွေကို ဘယ်လို မှတ်တမ်းတင်မလဲ။ ဒီအကြောင်းအရာတွေကို ဘယ်နေရာမှာ တင်မလဲ (သို့) ကြေညာမလဲ။
- အွန်လိုင်းပေါ်က ပံ့ပိုးမှုများ၊ ဗီဒီယိုများထဲမှ လူတွေရဲ့ ဖော်ပြချက်တွေနဲ့ အော့ဖ်လိုင်း လှုပ်ရှားမှုများကြားက ကွက်လပ်ကို ဘယ်လိုဆက်စပ်မလဲ။


### လုပ်နိုင်တဲ့ အခြားနည်းလမ်းများ။

- ၁။ မြန်မြန်ဆန်ဆန် လှုပ်ရှားမှုတစ်ခုကို စီစဉ်ညွှန်ကြားရန် Twitter သို့မဟုတ် အခြားဝန်ဆောင်မှုတစ်ခုနဲ့ မက်ဆေ့ချ်ပို့မရတော့ဘူးဆိုရင် (သို့) ဆက်သွယ်ရေးလမ်းကြောင်းကို ပိုပြီး နှစ်ကိုယ်ကြားဖြစ်စေချင်ရင် မက်ဆေ့ချ်တွေကို ထောက်ခံသူများရဲ့ မိုဘိုင်းဖုန်းကို တိုက်ရိုက်ပို့ပါ။ အများပိုင်ပြန်ကြားရေးအဆောက်အအုံမ ကြီးမားဘဲ နာရီပိုင်းအတွင်း အသိပေးချက်တွေနဲ့အတူ သူတို့စည်းရုံးလှုံ့ဆော်ရေးရဲ့ သင်္ကေတ အနီရောင်ထိုးဖွင့်ပြီး လျှပ်တပြက်လူစုဖို့ လိင်လုပ်သားတွေက ဒီနည်းကို သုံးခဲ့ပါတယ်။
- ၂။ သင်ရဲ့ လူထုတက်ကြွလှုပ်ရှားမှုကို မှတ်တမ်းတင်ထားရန် ကြိုတင်စီစဉ်ပြီး အွန်လိုင်းဗီဒီယိုအဖြစ် မျှဝေပါ။ တက်ကြွလှုပ်ရှားမှု ကူးစက်ရောဂါလို ပျံ့နှံ့တတ်တဲ့ ဗီဒီယိုတွေကို ဘယ်လိုတင်ဆက်မယ်ဆိုတာ ကြိုစဉ်းစားထားရင် - ဥပမာ၊ ကြိုတင်စီစဉ်မထားတဲ့ အဖွဲ့လိုက်အကများ၊ (သို့) သရော်လှောင်ပြောင်တဲ့ သတင်းစာရှင်းလင်းပွဲများကို ထောက်ခံသူများနဲ့ အခွင့်အရေးအဖွဲ့အစည်းတွေသာ သိအောင် ကြေညာတာထက် အွန်လိုင်းမှာ ပိုမြန်မြန် ပျံ့ပါတယ်။
- ၃။ မိုဘိုင်းဖုန်း Ringtone တွေ သုံးပြီးလည်း သတင်းစကား ဖြန့်ဖြူးလိုရပါတယ်။ ဖိလစ်ပိုင်မှာ ၂၀၀၄ ရွေးကောက်ပွဲ အတွင်း စုံစမ်းထောက်လှမ်းတဲ့ စာနယ်ဇင်းအဖွဲ့တဖွဲ့က သမ္မတရဲ့ မဲသမာမူတွေအကြောင်း ပြောဆိုထားတဲ့ ဖုန်းစကားပြောတွေကို ဂီတနဲ့ ပေါင်းစပ်ရောမွှေပြီး ringtone သုံးဖို့ ဆောင်ရွက်ခဲ့ခြင်းက မဲသမာမူများအကြောင်း သက်သေပြချက်လို ဖြစ်ခဲ့ပါတယ်။ ဒီ ringtone ဟာ ကမ္ဘာ့ဒေါ်လ်ဇ်လုပ်ခံရဆုံး ringtones ဖြစ်သွားခဲ့ပါတယ်။ ဒီအဖွဲ့က မူလစကားသံတွေကို ပံ့ပိုးပေးခဲ့ပြီး လူတွေကို ကိုယ်ပိုင် remix လုပ်ဖို့ အားပေးခဲ့ပါတယ်။
- ၄။ စည်းရုံးလှုံ့ဆော်ရေးအတွက် ဘလော့ဂ်တွေနဲ့ လူမှုဆက်ဆံရေးဝဘ်ဆိုဒ်တွေမှာ သုံးပြီးသား ရောနှောဖန်တီးထားတဲ့ သို့မဟုတ် လှောင်ပြောင်ထားတဲ့ ပံ့ပိုးမှုတွေကို အဆင်ပြေအောင် ပြန်ပြင်ပြီး လမ်းဘေးပန်းချီများ၊ ပိုစတာများနဲ့ လက်ကမ်းကြော်ပြာ အသေးစားလေးများ ဖန်တီးနိုင်ပါတယ်။
- ၅။ LuNet လိုပြောင်လှောင်ပြန်ရယ်ပြုတဲ့ ဝက်ဆိုဒ်တွေ ဖန်တီးပုံက ဆင်ဆာဖြတ်တာတွေ ပြည့်နေတဲ့မီဒီယာအကြောင်း ဝေဖန် သရော်တဲ့သတင်းတွေ ထုတ်နိုင်ပါတယ်။ ဒါ့အပြင် လက်တွေ့ကျတဲ့ သတင်းတွေနဲ့ အချက်အလက်တွေကိုလည်း အလိမ္မာနည်း (သို့) အံ့သြဖွယ်ကောင်းတဲ့ နည်းလမ်းတွေနဲ့ ပေးနိုင်ပါတယ်။

## ပါဝင်တဲ့ TOOL -

### ကိုယ်ပိုင်ဖုန်း ringtone ကို ပေါင်းစပ်ဖန်တီးခြင်းနဲ့ လူအများသတိထားမိအောင် ဟာသသုံးခြင်း

နိုင်ငံရေးသမားများ၊ လူသိများတဲ့ ပုံရိပ်များရဲ့ မှတ်ချက်များဆီကို လူအများရဲ့ အာရုံစွဲဆောင်ချင်တယ်ဆိုရင် မှတ်ချက်တွေကို ရေဒီယို (သို့) တီဗီထုတ်လွှင့်မှုတွေက ရယူတည်းဖြတ်နိုင်ပြီး ဂီတအပိုင်းအစများနဲ့ ပေါင်းစပ်ပြီး ကိုယ်ပိုင် ringtone လုပ်ယူပါ။ Audacity ဆိုတဲ့ ဆော့ဖ်ဝဲက ဒါတွေလုပ်ဆောင်နိုင်ရန် ကူညီတဲ့ အခမဲ့၊ open source ဆော့ဖ်ဝဲတခု ဖြစ်ပါတယ်။ ဒီဆော့ဖ်ဝဲက သုံးစွဲရန်လွယ်ကူပြီး အသံဖမ်းချက်တွေနဲ့ အသံသစ်များပေါင်းစပ်ခြင်းကို အတူလုပ်နိုင်ပါတယ်။ ringtone လုပ်တဲ့ အသေးစိတ်ညွှန်ကြားချက်တွေကို သိချင်ရင် Audacity Wiki (<http://bit.ly/6i3ws>) ကို သွားကြည့်နိုင်ပါတယ်။ ringtone တွေကို ဝက်ဆိုဒ်ပေါ်နဲ့ <http://www.phonezoo.com/> လိုလူသိများတဲ့ ringtone ဝေဖတ်ဝက်ဆိုဒ်တွေပေါ် ပို့ပြီး ပိုပျံ့အောင်လုပ်နိုင်ပါတယ်။



## မှတ်ချက်များ -

open source developer နဲ့ နည်းပညာရှင် အာလာ က ဟာသနဲ့ ကူးစက်ပျံ့ပွားလွယ်တဲ့ သတင်းစကားများအပေါ် ပြောကြားချက်-

“ကျနော်တို့ အီဂျစ်ဟာ အာဏာရှင်အောက် ကျနေခဲ့တာ ၂၅ နှစ်ရှိပါပြီ။ သမ္မတအကြောင်း ဟာသတခုရရင် ကျနော်သူငယ်ချင်း ၁၀ ယောက်လောက်ဆီကို ပို့ပါမယ်။ သူတို့ကနေ သူတို့သူငယ်ချင်းတွေဆီရောက်သွားနိုင်ပြီး လမ်းမှာတင် လိုတိုးပိုလျော့လေးတွေ ရှိနိုင်ပါတယ်။ ဒါပေမဲ့ ဗိုင်းရပ်စ်ပိုးလို ပျံ့ပွားနိုင်ပြီး အလွန်မြန်ဆန်ပါတယ်။”

ဘယ်လာရပ်စ် တိုက်တွန်းလှုံ့ဆော်သူများက အင်တာနက်အကန့်အသတ်များအပေါ် -

“ဘယ်လာရပ်စ်က လျှပ်တပြက်လူစုခြင်းဟာ နယ်တိုင်းမှာ လူသိမများခဲ့ပါဘူး။ အကြောင်းကတော့ အွန်လိုင်းပေါ်က တက်ကြွလှုပ်ရှားတဲ့ အသိုင်းအဝန်းပေါ် မှီခိုခဲ့လို့ပါ။ ဒါ့ပြင် အင်တာနက်သုံး ထိုးဖောက်ခြင်းက ပြင်ပလောက လှုပ်ရှားမှုတွေလောက် အဓိကလက မပြင်းထန်ခဲ့ပါဘူး။ ဒါပေမဲ့ သစ်လွင်ဆန်းသစ်တဲ့ အတွေးအခေါ်တွေကြောင့်အရေးကြီးခဲ့ပြီး နိုင်ငံရေးလှုပ်ရှားမှု (သို့) တိုင်းရေးပြည်ရေးလှုပ်ရှားမှုတွေမှာ မပါသလောက်ဖြစ်နေတဲ့ လူငယ်တွေကို တစုတစည်းထဲ ဖြစ်စေခဲ့ပါတယ်။”

Open source developer နည်းပညာရှင် အာလာက စိန်ခေါ်မှုပုံစံများရဲ့အင်အားအပေါ် -

“တက်ကြွလှုပ်ရှားခြင်းဟာ သေချာတိကျတဲ့ လူမှုအသိုင်းအဝိုင်း (သို့) သေချာတိကျတဲ့ အရေးကိစ္စကို ဖြန့်ဖြူးနိုင်တဲ့ အင်အားဘယ်လောက်ရှိသလဲဆိုတာကို စိန်ခေါ်ခြင်းပဲ ဖြစ်ပါတယ်။ ဟာသလုပ်ခြင်းဟာ တက်ကြွလှုပ်ရှားမှုများအတွက် အမြဲနီးပါး ကောင်းတဲ့ နည်းလမ်းပဲဖြစ်တယ်။ အကြောင်းကတော့ ဒါဟာ အာဏာရဲ့ အပေါ်ယံအသွင်ကို သူ့လစ်ဟာချက်တွေထောက်ပြရင်း ဖြိုခွင်းဖို့ အစွမ်းထက်ဆုံးနည်းလမ်း ဖြစ်လို့ပါပဲ။”